

નવી શાળા / ઉપલા ધોરણો / વધારાના વર્ગો માટે

જિલ્લા પંચાયત પંચમહાલ, ગોધરા
(શિક્ષણ શાખા)
જા.નં.-જી.પં-શિક્ષણ-પપશ-વશી
ગોધરા તા. 22/04/2002

પ્રતિશ્રી,
મેનેજિંગ ટ્રસ્ટીશ્રી

Amrit Vidyalay

વિષય :- ૨૦૦૨ ના શૈક્ષણિક વર્ષથી નવીન ખાનગી પ્રાથમિક શાળા /
ઉપલા ધોરણો / વર્ગો શરૂ કરવાની મંજૂરી અંગે.

સંદર્ભ :- 22/04/2002

- (૧) ૨૦૦૨ ના શૈક્ષણિક વર્ષથી નવીન ખાનગી પ્રાથમિક શાળાની મંજૂરી માટેની / ઉપલા ધોરણો / વધારાના વર્ગો શરૂ કરવાની અરજ તા. 22/04/2002
- (૨) તાલુકા / બીટ કેળવણી નિરીક્ષકશ્રી ની અરજની ચકાસણી અંગેની વિશેષ નોંધો અને ભલામણો તા. 18/02

ઉપરોક્ત વિષય અન્વયે સંદર્ભમાં ક્રમ (૧) માં નિર્દેશ કરેલ અરજ અન્વયે ક્રમ (૨) માં નિર્દેશ કરેલ અધિકૃત અધિકારીની ઉક્ત અરજની ચકાસણી અંગેની વિશેષ નોંધો અને ભલામણો ઉપર વિચારણા કરીને ક્રમ (૧) માં નિર્દેશ કરેલ ટ્રસ્ટી શાળાને માધ્યમમાં ઉપલા ધોરણો / વધારાના વર્ગોમાં પ્રાથમિક શિક્ષણ આપવા માટે / શરૂ કરવા માટે મુંબઈ પ્રાથમિક શિક્ષણ અધિનિયમ ૧૯૪૭ અને તે હેઠળ કરેલા નિયમોની જોગવાઈઓ હેઠળ શિક્ષણ વિભાગના તા. ૧૮/૪/૯૮ ના નોટીફિકેશન અન્વયે મળેલ સત્તાની રૂએ, અનુદાન નહીં મેળવવાની શરતે આ સાથે જોડેલ અનુસુચિ- ૧ની શરતોનું પાલન કરવાની શરતે જૂન ૨૦૦૨ થી માન્ય ખાનગી પ્રાથમિક શાળા તરીકે મંજૂર કરવામાં / મંજૂરી આપવામાં આવે છે.

નવી શાળાના કિસ્સામાં આપવામાં આવેલ મંજૂરી પ્રમાણપત્રો નંબર ના મંજૂર કરેલાં ધોરણો / વર્ગો અને કારણો

જિલ્લા પ્રાથમિક શિક્ષણાધિકારી
જિલ્લા શિક્ષણ સમિતિ, પંચમહાલ
ગોધરા

સવિનય નકલ રવાના :-

પ્રાથમિક નિમણુક નિયામકશ્રી ગાંધીનગર તરફ જાણ સારુ.

જયભારત સહ નકલ રવાના :-

Amrit Vidyalay
Khalol (Pms)
Inward No. 21
Date 1-7-02
File No.

અનુસૂચિ - ૧

મંજૂર કરેલી માન્ય ખાનગી પ્રાથમિક શાળાએ નીચેની શરતોનું ચુસ્તતાપૂર્વક પાલન કરવાનું રહેશે. આ શરતો પૈકીની કોઈ પણ શરતનું પાલન કરવામાં નિષ્ફળ જતી શાળાની મંજૂરી કોઈપણ સમયે પાછી ખેંચી લઈ શકાશે.

- (૧) મુંબઈ પ્રાથમિક શિક્ષણ નિયમો, ૧૯૮૪ ના સુધારેલા નિયમ ૧૦૬ (ક) તા પેટા નિયમ (૪) અને (૭) ને આધિન રહીને આ મંજૂરી આપવામાં આવી છે.
- (૨) શાળાના કામકાજનું નિયમન શિક્ષણ સમિતિ દ્વારા વખતોવખત બહાર પાડવામાં આવતાં હુકમો / અનુદેશો મુજબ કરવાનું રહેશે.
- (૩) અધ્યાપકિય સ્ટાફનાં પગારધોરણ, ભથ્થાના દરો સરકાર વખતોવખત મંજૂર કરે તે રાખવાના અને ચૂકવવાનું રહેશે.
- (૪) શાળાએ, વિદ્યાર્થીઓ પાસેથી લેવાની ફીના દર જિલ્લા શિક્ષણાધિકારી પાસે મંજૂર કરવાના રહેશે અને જિલ્લા શિક્ષણાધિકારીએ મંજૂર કરેલ દરે જ વિદ્યાર્થીઓ પાસેથી ફી વસૂલ કરવાની અને જરૂરી પહોંચ પાવતી આપવાની રહેશે.
- (૫) શાળા, વિદ્યાર્થીઓ પાસે પ્રવેશ ફી, સત્ર ફી અને માસિક શિક્ષણ ફી સિવાયની અન્ય કોઈ પણ પ્રકારની ફી વસૂલ કરી શકાશે નહીં.
- (૬) શાળા નફાના હેતુથી ચલાવવામાં આવશે નહીં. શાળાકીય ઓડીટ હિસાબોનું પત્રક શાળાના શૈક્ષણિક નિરીક્ષક નિરીક્ષણ કરી શકશે.
- (૭) શાળા નિભાવતા ટ્રસ્ટ કે મંડળના સંચાલક મંડળ વિદ્યાર્થીઓના માતા કે પિતા અથવા વાલીઓને, પોતાની શાળામાં વિદ્યાર્થીઓને પ્રવેશ આપવા સાડા ટ્રસ્ટ કે મંડળને દાન અથવા લોન આપવા માટે ફરજ પાડી શકાશે નહીં અથવા ફરમાવી શકશે નહીં.
- (૮) શાળા નિભાવતાં ટ્રસ્ટ કે મંડળના સંચાલક મંડળે અનુસૂચિત બેન્ક ખાતું ખોલાવવાનું રહેશે અને સ્ટાફના પુરા પગારની ચુકવણી આવા ખાતામાંથી ચેક પદ્ધતિ દ્વારા કરવાની રહેશે.
- (૯) શાળાએ, સરકારે મંજૂર કરેલા અભ્યાસક્રમ અને વિષય સુચિ અનુસરવાના રહેશે સરકારે વખતોવખત મંજૂર કરેલા અથવા ઠરાવેલાં પાઠ્ય પુસ્તકોનો ઉપયોગ કરવાનો રહેશે. મંજૂર કરેલા પાઠ્ય પુસ્તકો સિવાયના સાહિત્યનો ઉપયોગ અભ્યાસક્રમના માધ્યમ તરીકે કરી શકાશે નહીં.
- (૧૦) શાળા ચલાવતાં ટ્રસ્ટ કે મંડળના વ્યવસ્થા-તંત્રની ફેરબદલી કરી શકાશે નહીં. પૂર્વ પરવાનગી વિના કરેલ ફેરફાર બિનઅધિકૃત તરીકે સ્વીકારી અપાયેલી મંજૂરી આપોઆપ રદ થવાને પાત્ર રહેશે.
- (૧૧) શાળા શરૂ કરવા જે મકાનમાં અને સ્થળે મંજૂરી આપવામાં આવી હોય તે મકાન સ્થળમાં પૂર્વ પરવાનગી વિના કોઈપણ પ્રકારનો ફેરફાર કરી શકાશે નહીં. આવા કરાવેલ ફેરફારના કારણે અપાયેલ મંજૂરી રદ થવાને પાત્ર રહેશે.
- (૧૨) જે શૈક્ષણિક વર્ષમાં શાળાને / વર્ગને મંજૂરી આપવામાં આવી હોય તે જ વર્ષમાં શાળા શરૂ કરવાની રહેશે. મંજૂરી મળ્યાની પછીના છ માસ સુધીમાં શાળા શરૂ કરવામાં નહીં આવે તે અપાયેલ મંજૂરી રદ થશે.
- (૧૩) મંજૂર કરેલી શાળાના મકાનમાં અમાન્ય વર્ગ / ધોરણનું સંચાલન કરી શકાશે નહીં.
- (૧૪) શાળાના અધ્યાપકીય સ્ટાફ શાળાના કદને ધ્યાનમાં લેતાં પુરતાં અને તાલીમ લાયકાત ધરાવતો હોવો જોઈશે. સરકારે વખતોવખત ઠરાવેલ લાયકાતો ધરાવતાં તાલીમ શિક્ષકોની જ નિમણૂક કરવાની રહેશે. શિક્ષકોની ભરતી મુંબઈ પ્રાથમિક શિક્ષણ નિયમો, ૧૯૪૮ સાથેની અનુસૂચિ છ જોગવાઈઓ આધીન રહેશે.
- (૧૫) શાળામાં વર્ગદીઠ વિદ્યાર્થીઓ પ્રવેશની સંખ્યા મુંબઈ પ્રાથમિક શિક્ષણ નિયમો, ૧૯૪૮ ના સુધારેલા નિયમ ૧૦૬ (ક) (૭) (૩) પ્રમાણે રાખવાની રહેશે.
- (૧૬) શાળાકીય વર્ગદીઠ માટે, શાળાકીય નિરીક્ષણ માટે જ્યારે જિલ્લા / નગર શિક્ષણ સમિતિ / જિલ્લા શિક્ષણાધિકારી કે અન્ય અધિકૃત પ્રતિનિધિ, માહિતી-વિગત માગે તે વિનાવિલંબે અધિકૃત માહિતી પુરી પાડવાની રહેશે.
- (૧૭) જ્યારે જ્યારે જરૂર પડે ત્યારે શાળાનું મકાન જાહેર પરીક્ષાઓ માટે કે જાહેર હિતાર્થે, શાળા સંચાલકે ફાજલ કરી, ઉપયોગ માટે આપવાનું રહેશે.
- (૧૮) શાળાની માન્યતાના સંદર્ભમાં, મુંબઈ પ્રાથમિક શિક્ષણ અધિનિયમની જોગવાઈ અનુસાર માન્ય ખાનગી પ્રાથમિક શાળા તરીકે મંજૂર કરતું પ્રમાણપત્ર આ સાથે સામેલ છે.
- (૧૯) શિક્ષકોની નવી નિમણૂક કરતી વખતે અન્ય ખાનગી પ્રાથમિકશાળા બંધ થવાના કારણે શાળામાં ધોરણ / વર્ગપટ્ટાણના કારણે ફાજલ પડેલા તાલીમી શિક્ષકોને અગ્રિમતાના ધોરણ નિમણૂક આપવાની રહેશે.
- (૨૦) ખાનગી પ્રાથમિક શાળા ચલાવતું ટ્રસ્ટ / મંડળ પોતાની શાળા અન્ય ટ્રસ્ટ / મંડળને વેચી શકશે નહીં.
- (૨૧) આ અગાઉ તમારી અરજીની માન્યતા નકારવામાં આવી હોય અને સરકારશ્રીમાં મંડળ ટ્રસ્ટ દ્વારા અપીલ નોંધવામાં આવી હોય તલ તેના હકારત્મક નિર્ણય સામે આ પત્રથી અપાયેલ મંજૂરી સરભર કરવાની રહેશે.
- (૨૨) સંસ્થા આ કચેરીના ઉક્ત નિર્ણય સામે અપીલ કરવા ઇચ્છે તો મુંબઈ પ્રાથમિક શિક્ષણ અધિનિયમ ૧૯૪૭ ની કલમ ૪૦,૩(૮) ની જોગવાઈ મુજબ નિર્ણયની જાણ કર્યા તારીખથી એક માસમાં રૂ. ૫/- ના કોર્ટ ફી અપીલ સ્ટેમ્પ અપીલ લગાવીને સચિવશ્રી શિ.વિ. સચિવાલય બ્લોક નં.-૫ સાતમાં માળ, ગાંધીનગર રજુ કરી શકશે.

dpe@maharashtra.gov.in